

പതിനാലാം കേരള നിയമസഭ

അഞ്ചാം സമ്മേളനം

2017 മെയ് 22, തിങ്കൾ

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

പൊതുമരാമത്തും രജിസ്ട്രേഷനും വകുപ്പുമന്ത്രി
വിദ്യാഭ്യാസ വകുപ്പുമന്ത്രി
റവന്യൂവും ഭവനനിർമ്മാണവും വകുപ്പുമന്ത്രി
ജലവിഭവ വകുപ്പുമന്ത്രി

അഖിലേന്ത്യാ പൊതു പ്രവേശന പരീക്ഷാ നടത്തിപ്പിലെ വീഴ്ചകൾ

*541. ശ്രീ.എ.എം. ആരിഫ്

,, സി.കെ. ഹരീന്ദ്രൻ

,, എ. എൻ. ഷംസീർ

,, കെ. ദാസൻ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) അഖിലേന്ത്യാ അടിസ്ഥാനത്തിലുള്ള പൊതു പ്രവേശന പരീക്ഷ സ്വാഗതാർഹമാണെങ്കിലും പരീക്ഷാ നടത്തിപ്പിൽ മുൻ വർഷങ്ങളിലേതുപോലെ ഇപ്രാവശ്യവും ഗുരുതരമായ പ്രശ്നങ്ങൾ ഉയർന്നത് കേന്ദ്ര സർക്കാരിന്റെയും സി.ബി.എസ്.ഇ.യുടെയും ശ്രദ്ധയിൽപ്പെടുത്തിയിട്ടുണ്ടോ;
- (ബി) അടുത്ത വർഷം മുതൽ എഞ്ചിനീയറിംഗ് പരീക്ഷ കൂടി സി.ബി.എസ്.ഇ. നടത്താൻ നിശ്ചയിച്ചിരിക്കുന്ന സാഹചര്യത്തിൽ വിദ്യാർത്ഥികളെ അധികേഷപിക്കുകയും മാനസികമായി തളർത്തുകയും ചെയ്യുന്ന തരത്തിലുള്ള നടപടികളുണ്ടാകരുതെന്ന് ബന്ധപ്പെട്ട അധികൃതർക്ക് നിർദ്ദേശം നൽകുമോ;
- (സി) ഇത്തരം പരീക്ഷകളുടെ നടത്തിപ്പിൽ സി.ബി.എസ്.ഇ.യുടെ ഭാഗത്തുനിന്ന് വീഴ്ചകളുണ്ടായ സാഹചര്യത്തിൽ സംസ്ഥാനത്ത് ഈ പരീക്ഷകളുടെ നടത്തിപ്പിന്റെ മേൽനോട്ടം ഇക്കാര്യത്തിൽ പ്രാഗത്ഭ്യം തെളിയിച്ചിട്ടുള്ള സംസ്ഥാന പ്രവേശന പരീക്ഷാ കമ്മീഷണറേറ്റിനെ ഏല്പിക്കാൻ ആവശ്യപ്പെടുമോ?

പൊതുവിദ്യാലയങ്ങളിലെ അധ്യാപക ഒഴിവ് നികത്തുന്നതിന് നടപടി

*542. ശ്രീ.വി. ജോയി

„ കെ.വി.വിജയദാസ്

„ എം. സ്വരാജ്

„ എൻ. വിജയൻ പിള്ള : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിലെത്തിയതിനുശേഷം പൊതുവിദ്യാലയങ്ങളിലെ അധ്യാപക ഒഴിവ് നികത്തുന്നതിനും ആവശ്യത്തിന് തസ്തിക സൃഷ്ടിക്കുന്നതിനും സ്വീകരിച്ച നടപടികൾ എന്തെല്ലാമാണ്;
- (ബി) അധ്യാപക ബാങ്കിൽ ഉൾപ്പെട്ട അധ്യാപകരുടെ പുനർനിയമനത്തിനായി സ്വീകരിച്ച നടപടികൾ അറിയിക്കാമോ;
- (സി) പൊതുവിദ്യാലയങ്ങളിൽ കുട്ടികളുടെ കുറവ് മൂലം നഷ്ടപ്പെട്ട തസ്തിക എത്രയെന്ന് കണക്കാക്കിയിട്ടുണ്ടോ; വ്യക്തമാക്കുമോ; ഈ തസ്തികകളിലെ അധ്യാപകരുടെ ജോലി സംരക്ഷിക്കുന്നതിനായി സ്വീകരിച്ച നടപടികൾ അറിയിക്കാമോ;
- (ഡി) ഹയർസെക്കന്ററി സ്കൂളുകളിൽ തസ്തിക സൃഷ്ടിക്കാതിരുന്നത് മൂലം വേതനമില്ലാതെ ജോലിചെയ്യേണ്ടി വന്നിരുന്ന മുഖ്യധാരത്തോളം വരുന്ന അധ്യാപകർക്ക് വേതനം നൽകാൻ നടപടിയായിട്ടുണ്ടോ; വ്യക്തമാക്കുമോ?

പൊതുമരാമത്ത് വകുപ്പ് പൂർത്തീകരിച്ച സുപ്രധാന പദ്ധതികൾ

*543. ശ്രീ.എം. രാജഗോപാലൻ

„ ബി.ഡി. ദേവസ്സി

„ കെ. കെ. രാമചന്ദ്രൻ നായർ

„ എസ്.രാജേന്ദ്രൻ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിലെത്തിയ ശേഷം പൊതുമരാമത്ത് വകുപ്പ് പൂർത്തീകരിച്ച സുപ്രധാന പദ്ധതികൾ ഏതൊക്കെയാണെന്ന് അറിയിക്കാമോ;
- (ബി) മുൻകാലങ്ങളിൽ നിന്നു വ്യത്യസ്തമായി കരാർ കാലാവധിക്കു മുമ്പേ തന്നെ പ്രവൃത്തികൾ പൂർത്തീകരിക്കാൻ സാധ്യമാകും വിധം പൊതുമരാമത്ത് വകുപ്പിനെ ശാക്തീകരിക്കാനും ആധുനിക യന്ത്രോപകരണങ്ങളുടെ ഉപയോഗം വിപുലപ്പെടുത്തി നവീകരിക്കാനും എടുത്ത നടപടികൾ വിശദമാക്കാമോ;
- (സി) സമയബന്ധിതമായ നിർമ്മാണത്തോടൊപ്പംതന്നെ ഗുണനിലവാരം ഉറപ്പാക്കാനുള്ള സാമൂഹ്യ പരിശോധന പ്രാവർത്തികമാക്കാൻ സാധ്യമായിട്ടുണ്ടോ; അതിന്റെ ഫലപ്രാപ്തി വിലയിരുത്തി ഈ രീതി വ്യാപകമാക്കാൻ ഉദ്ദേശിക്കുന്നുണ്ടോ എന്ന് അറിയിക്കാമോ?

റോഡുകളുടെ അറ്റകുറ്റപ്പണികൾക്കായി ചെലവഴിക്കുന്ന തുകയിൽ കുറവ് വരുത്താൻ നടപടി

*544. ശ്രീ.റോജി എം. ജോൺ

„ ഷാഫി പറമ്പിൽ

„ വി.ഡി.സതീശൻ

„ സണ്ണി ജോസഫ് : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ റോഡുകളുടെ അറ്റകുറ്റപ്പണികൾക്ക് വേണ്ടി ചെലവഴിക്കപ്പെടുന്ന തുകയിൽ കുറവുവരുത്താൻ എന്തെല്ലാം കർമ്മപദ്ധതികളാണ് നടപ്പാക്കാനുദ്ദേശിക്കുന്നത്; വിശദമാക്കുമോ;
- (ബി) ഇതിനായി എന്തെല്ലാം പുതിയ രീതികളാണ് നിർമ്മാണങ്ങളിൽ പരീക്ഷിക്കാൻ ഉദ്ദേശിക്കുന്നത്; വിവരിക്കുമോ;
- (സി) ഭരണതലത്തിൽ ഇതിനായി എന്തെല്ലാം നടപടികൾ സ്വീകരിച്ചിട്ടുണ്ട് എന്ന് വ്യക്തമാക്കാമോ?

വില്ലേജ് ജനകീയ സമിതികളുടെ നിലവിലെ സ്ഥിതിയും പ്രവർത്തനവും

*545. ശ്രീ.ബി.സത്യൻ

„ സി.കൃഷ്ണൻ

„ പി. ഉണ്ണി

„ സി. കെ. ശശീന്ദ്രൻ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) മുൻ എൽ.ഡി.എഫ് സർക്കാരിന്റെ കാലത്ത് ഭൂസംരക്ഷണ ഉപയോഗ പ്രവർത്തനങ്ങളിൽ ജനകീയ പങ്കാളിത്തം ഉറപ്പു വരുത്തി നിയമവിരുദ്ധ പ്രവർത്തനം തടയുന്നതിനും വില്ലേജ് ഓഫീസുകളുടെ പ്രവർത്തനം സുതാര്യവും കാര്യക്ഷമവും ആക്കുന്നതിനും വേണ്ടി രൂപം നൽകിയ വില്ലേജ് ജനകീയ സമിതികളുടെ നിലവിലെ സ്ഥിതിയും പ്രവർത്തനവും എന്താണെന്ന് അറിയിക്കാമോ;
- (ബി) സംസ്ഥാനത്തെ ഭൂവിനിയോഗം സംബന്ധിച്ച് റവന്യൂ വകുപ്പിന്റെ കർത്തവ്യങ്ങളും അധികാരങ്ങളും അറിയിക്കാമോ;
- (സി) പ്രസ്തുത നിയമപ്രകാരം എത്രമാത്രം കൃഷി ഭൂമി ഉപയോഗപ്രദമായി വിനിയോഗിക്കുന്നതിന് സാധ്യമായിട്ടുണ്ടെന്ന് പരിശോധിച്ചിട്ടുണ്ടോ?

മഴവെള്ളക്കൊയ്തിനും ഭൂഗർഭജല റീചാർജിംഗിനുമായി നടപടികൾ

*546. ശ്രീ.മുരളി പെരുനെല്ലി

„ എസ്.ശർമ്മ

„ കെ.ഡി. പ്രസേനൻ

„ കെ.കുഞ്ഞിരാമൻ : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനം നേരിട്ടുകൊണ്ടിരിക്കുന്ന രൂക്ഷമായ വരൾച്ച കണക്കിലെടുത്ത് മഴവെള്ളക്കൊയ്തിനും ഭൂഗർഭജല റീചാർജിംഗിനുമായി എന്തെല്ലാം നടപടികളാണ് സ്വീകരിച്ചിട്ടുള്ളത്;
- (ബി) വാട്ടർ അതോറിറ്റിയുടെ നിലവിലുള്ള പദ്ധതികളുടെ പുനരുദ്ധാരണത്തിന് എന്തെല്ലാം നടപടികളാണ് സ്വീകരിച്ചിട്ടുള്ളത്; ഇതിനായി എത്ര രൂപയുടെ നിക്ഷേപമാണ് കിഫ്ബിയിൽ നിന്നും നൽകിയിരിക്കുന്നതെന്ന് വ്യക്തമാക്കാമോ?

റോഡുകളുടെ വികസനം

*547. ശ്രീ. കെ. എസ്. ശബരീനാഥൻ

- ,, അൻവർ സാദത്ത്
- ,, വി. എസ്. ശിവകുമാർ
- ,, ഹൈബി ഊഡൻ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ റോഡുകളുടെ അഭിവൃദ്ധിപ്പെടുത്തലും വികസനവും നിശ്ചിത സമയത്തിനുള്ളിൽ പൂർത്തിയാക്കുന്നതിന് എന്തെല്ലാം നടപടികൾ കൈക്കൊണ്ടിട്ടുണ്ട്; വിശദമാക്കുമോ;
- (ബി) ഇതിനായി ഏതെല്ലാം പദ്ധതികളാണ് പ്രയോജനപ്പെടുത്തുന്നത്; വിശദാംശങ്ങൾ എന്തെല്ലാം;
- (സി) ഇതിനുള്ള തുക എങ്ങനെയാണ് കണ്ടെത്താനുദ്ദേശിക്കുന്നത്; വിവരിക്കുമോ?

മൂന്നാർ മാർക്കറ്റും ടൗണും ഏറ്റെടുക്കാനുള്ള നിർദ്ദേശം

*548. ഡോ. എം. കെ. മുനീർ

- ശ്രീ. സി. മമ്മൂട്ടി
- ,, എൻ .എ. നെല്ലിക്കുന്ന്
- ,, പി. ഉബൈദുള്ള : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) മൂന്നാറിലെ കൈയ്യേറ്റ പ്രശ്നത്തിന് പരിഹാരമെന്ന നിലയിൽ മൂന്നാർ മാർക്കറ്റും ടൗണും ഏറ്റെടുക്കാനുള്ള ഒരു നിർദ്ദേശം എപ്പോഴെങ്കിലും സർക്കാരിന്റെ പരിഗണനയിൽ വന്നിട്ടുണ്ടോ;
- (ബി) എങ്കിൽ അക്കാദമിയിൽ എന്തൊക്കെ നടപടികൾ സ്വീകരിച്ചു എന്നും എത്രത്തോളം പുരോഗതി കൈവരിക്കാനായി എന്നും വ്യക്തമാക്കുമോ?

പഠനോപാധികളിലും പാഠ്യപദ്ധതികളിലും നവീകരണം

*549. ശ്രീ. എം. നൗഷാദ്

- ,, എ. പ്രദീപ്കുമാർ

പ്രൊഫ.കെ.യു. അരുണൻ

ശ്രീ.ജോർജ് എം. തോമസ് : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സാർവ്വത്രിക വിദ്യാഭ്യാസം എന്ന സുപ്രധാന നേട്ടം കൈവരിച്ച സാഹചര്യത്തിൽ വിദ്യാർത്ഥികൾ ഓരോ പഠന ഘട്ടത്തിലും വിഭാവനം ചെയ്ത കഴിവുകൾ ആർജ്ജിക്കുന്നില്ലെന്ന ആക്ഷേപത്തിന്റെ നിജസ്ഥിതി അറിയിക്കുമോ; ഇക്കാര്യത്തിൽ സോഷ്യൽ ഓഡിറ്റിനുള്ള സാധ്യത പരിശോധിക്കുമോ;
- (ബി) പഠനോപാധികളിലും പാഠ്യപദ്ധതികളിലും നിരന്തര നവീകരണം ഉറപ്പാക്കാൻ പരിപാടിയുണ്ടോ;
- (സി) പാഠ്യപദ്ധതിയുടെ ഭാഗമായി സമൂഹത്തിന്റെ ആവശ്യാനുസരണം കാർഷികമേഖലയിലും പരമ്പരാഗത തൊഴിൽമേഖലയിലുമുൾപ്പെടെ ആധുനിക സാങ്കേതിക രീതികളും ലഘുയന്ത്രങ്ങളുടെ ഉപയോഗവും പരിചയപ്പെടാനിടയാക്കി സാമ്പത്തികമായും സാമൂഹികമായും പിന്നോക്ക നിലയിലുള്ളവരുടെ പാർശ്വവൽക്കരണം ഒഴിവാക്കാനുള്ള സാഹചര്യം സൃഷ്ടിക്കുമോ?

ഉന്നത വിദ്യാഭ്യാസ രംഗത്ത് ഗുണനിലവാരം മെച്ചപ്പെടുത്താൻ നടപടി

*550. ശ്രീ.എ. എൻ. ഷംസീർ

„ കെ.സുരേഷ് കുറുപ്പ്

„ പി.ടി.എ. റഹീം

ശ്രീമതി.വീണാ ജോർജ്ജ് : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) ഉന്നത വിദ്യാഭ്യാസ രംഗത്തെ ഗുണനിലവാരം മെച്ചപ്പെടുത്താൻ എന്തെല്ലാം നടപടികളാണ് സ്വീകരിച്ചിട്ടുള്ളത്;
- (ബി) ഇതിനായി ജില്ലാതല അഷ്വറൻസ് സർക്കിളുകൾ രൂപീകരിക്കാൻ ഉദ്ദേശിക്കുന്നുണ്ടോ; വ്യക്തമാക്കാമോ;
- (സി) യൂണിവേഴ്സിറ്റി കേന്ദ്രങ്ങളെ മികവിന്റെ കേന്ദ്രങ്ങളാക്കി മാറ്റുന്നതിന് സമഗ്ര പദ്ധതി ആവിഷ്കരിക്കാൻ ഉദ്ദേശിക്കുന്നുണ്ടോ; ഇതിനായി വിശദമായ പ്രോജക്ട് റിപ്പോർട്ട് കൊച്ചി സർവ്വകലാശാല കിഫ്ബിക്ക് സമർപ്പിച്ചിട്ടുണ്ടോ; വിശദാംശം നൽകുമോ?

ജലാശയങ്ങൾ മലിനമാകുന്നത് തടയാൻ കർശന നടപടികൾ

*551. ശ്രീമതി യു. പ്രതിഭ ഹരി

ശ്രീ.ജോൺ ഫെർണാണ്ടസ്

„ കാരാട്ട് റസാഖ്

„ കെ.ജെ. മാക്സി : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) ഭൂഗർഭ ജല സംരക്ഷണത്തിനായി 'ഭൂജല സംരക്ഷണവും കൃത്രിമ ഭൂജല സംപോഷണവും' പദ്ധതി നടപ്പാക്കി വരുന്നുണ്ടോ; എങ്കിൽ ഇതിന്റെ വിശദാംശം നൽകുമോ;

- (ബി) ജലസംരക്ഷണത്തിന്റെ അടിസ്ഥാന ഘടകം നീർത്തടങ്ങളാണെന്നതിനാൽ അവയെ നദീതടങ്ങളിലേയ്ക്ക് സംയോജിപ്പിച്ച് ജല സംരക്ഷണം സാധ്യമാക്കുന്നതിനുള്ള നടപടികൾ സ്വീകരിച്ചിട്ടുണ്ടോ; വിശദാംശം നൽകുമോ;
- (സി) ജലക്ഷാമം രൂക്ഷമായിക്കൊണ്ടിരിക്കുന്ന സാഹചര്യത്തിൽ നിലവിലുള്ള ജലാശയങ്ങൾ മലിനമാകുന്നത് തടയാൻ കർശന നടപടികൾ സ്വീകരിക്കുമോ;
- (ഡി) ഇതിനായി തദ്ദേശ സ്വയംഭരണം, ജലവിഭവം, ആരോഗ്യം, മലിനീകരണ നിയന്ത്രണം, പോലീസ് തുടങ്ങിയ വിവിധ വകുപ്പുകളുടെ ഏകോപിച്ചുള്ള പ്രവർത്തനം സാധ്യമാക്കുമോ?

മുനിസിപ്പൽ / കോർപ്പറേഷൻ പ്രദേശത്തെ ഭൂമി കയ്യേറ്റം

*552. ശ്രീ.വി. അബ്ദുറഹിമാൻ

,, വി. കെ. സി. മമ്മത് കോയ

,, പി.കെ. ശശി

,, പുരുഷൻ കടലുണ്ടി : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) മുനിസിപ്പൽ / കോർപ്പറേഷൻ പ്രദേശത്ത് സാമൂഹിക സാംസ്കാരിക സ്ഥാപനങ്ങൾക്കും, വ്യക്തികൾക്കും, പൊതുമേഖല സ്ഥാപനങ്ങൾക്കും ഭൂമി പാട്ടത്തിനോ അല്ലെങ്കിൽ ഉപയോഗത്തിനോ ലൈസൻസ് നൽകുന്നതിന് നിശ്ചയിച്ചിട്ടുള്ള നിരക്ക് എത്രയെന്ന് അറിയിക്കാമോ;
- (ബി) നഗരങ്ങളിൽ ഡ്രെയിനേജ് കവറിംഗ് ഇടുന്നതിനും റോഡ് സൈഡിൽ പടികൾ കെട്ടുന്നതിനും ഭൂമിയുടെ കമ്പോള വിലയുടെ ഒരു ശതമാനം പ്രതിവർഷം നൽകണമെന്ന വ്യവസ്ഥ പാലിച്ചുകൊണ്ടാണോ വ്യക്തികളും സ്ഥാപനങ്ങളും അങ്ങനെ ചെയ്തിരിക്കുന്നതെന്ന കാര്യം പരിശോധിക്കാൻ എന്തു സംവിധാനമാണ് ഉള്ളതെന്ന് വിശദമാക്കാമോ;
- (സി) ഇത്തരത്തിലുള്ള വ്യാപകമായ കയ്യേറ്റങ്ങളും ഭൂമി ദുരുപയോഗവും തടയാൻ സ്വീകരിച്ചിട്ടുള്ള നടപടി വ്യക്തമാക്കാമോ?

സാങ്കേതിക സർവ്വകലാശാലകളുടെ പാഠ്യപദ്ധതി പരിഷ്കരിക്കുന്നതിന് നടപടി

*553. ശ്രീ.സി.കെ.നാണു

,, കെ. കൃഷ്ണൻകുട്ടി

,, എ. കെ. ശശീന്ദ്രൻ

,, കെ.ബി.ഗണേഷ് കുമാർ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) കേരളത്തിലെ വിവിധ സാങ്കേതിക സർവ്വകലാശാലകളുടെ സിലബസ്, പാഠ്യപദ്ധതി എന്നിവ കാലാനുസൃതമായി പരിഷ്കരിക്കപ്പെടുന്നില്ല എന്നത് ശ്രദ്ധയിൽപ്പെട്ടിട്ടുണ്ടോ;

(ബി) പ്രസ്തുത സർവ്വകലാശാലകളുടെ സിലബസ്, പാഠ്യപദ്ധതി, ഇന്റേൺഷിപ്പ് രീതികൾ എന്നിവ ലോകത്തിലെ മികച്ച സർവ്വകലാശാലകളുമായി തുലനം ചെയ്യാനാവുന്ന രീതിയിൽ ഉയർത്തിക്കൊണ്ടുവരാൻ നടപ്പിലാക്കാനുദ്ദേശിക്കുന്ന കാര്യങ്ങൾ വ്യക്തമാക്കാമോ?

ഹയർസെക്കന്ററി സ്കൂളുകളിൽ ഏകോപിത ഭരണ സമ്പ്രദായം

*554. ശ്രീ.കെ.വി.അബ്ദുൾ ഖാദർ

,, ഇ.പി.ജയരാജൻ

,, കെ. ആൻസലൻ

,, കെ. ബാബു : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

(എ) ഹയർസെക്കന്ററി സ്കൂളുകളിൽ പത്താംക്ലാസ് വരെയുള്ള വിഭാഗത്തിന്റെയും ഹയർസെക്കന്ററി വിഭാഗത്തിന്റെയും ഭരണപരമായ നിയന്ത്രണത്തിനായി ഏകോപിത ഭരണ സമ്പ്രദായം രൂപീകരിക്കുന്നതിനെക്കുറിച്ച് പരിശോധിക്കുമോ; വ്യക്തമാക്കാമോ;

(ബി) കുട്ടികളുടെ എണ്ണത്തിനനുസൃതമായി വിദ്യാലയങ്ങളുടെ എണ്ണം പര്യാപ്തമായതിനാൽ, എയ്ഡഡ്-അൺ എയ്ഡഡ് മേഖലയിൽ പുതിയ സ്കൂളുകൾ അനുവദിച്ചു നിലവിലുള്ളവയെ തകർച്ചയിലേക്ക് നയിക്കുന്ന രീതി നിർത്തലാക്കുമോ;

(സി) ഓരോ വർഷവുമുള്ള അധ്യാപക തസ്തിക നിർണ്ണയ പ്രക്രിയ അഴിമതി പ്രേരകം മാത്രമായി മാറുന്നുവെന്ന ആക്ഷേപമുള്ളതിനാൽ ഈ സമ്പ്രദായം പുനഃപരിശോധിക്കാൻ നടപടിയുണ്ടാകുമോ?

പൊതുമരാമത്ത് പ്രവൃത്തികളുടെ ഗുണനിലവാരം പരിശോധിക്കുന്നതിനായി സംവിധാനങ്ങൾ

*555. ശ്രീ.കാരാട്ട് റസാഖ്

,, വി. കെ. സി. മമ്മത് കോയ

,, കെ. കെ. രാമചന്ദ്രൻ നായർ

,, എൻ. വിജയൻ പിള്ള : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

(എ) പൊതുമരാമത്ത് പ്രവൃത്തികളുടെ ഗുണനിലവാരം പരിശോധിക്കുന്നതിനായി ജില്ലാതലത്തിൽ ക്വാളിറ്റി കൺട്രോൾ ലാബുകൾ സ്ഥാപിച്ചിട്ടുണ്ടോ;

(ബി) എങ്കിൽ ഇത്തരം ലാബുകളുടെ പ്രവർത്തനം എപ്രകാരമാണെന്ന് വ്യക്തമാക്കുമോ;

(സി) പൊതുമരാമത്ത് പണികളുടെ ഗുണനിലവാരം ഉറപ്പാക്കുന്നതിനായി യഥാസമയത്തുള്ള പരിശോധനയും വിലയിരുത്തലും ഏർപ്പെടുത്താൻ നടപടി സ്വീകരിക്കുമോ;

(ഡി) ഇതിനായി ആധുനിക സാങ്കേതിക വിദ്യയും ഉപകരണങ്ങളും ഉപയോഗിക്കുന്നുണ്ടോ; വിശദാംശം നൽകുമോ?

1964-ലെ കേരള ഭൂമി പതിവ് ചട്ടങ്ങൾ

*556. ശ്രീ.മോൻസ് ജോസഫ്

,, റോഷി അഗസ്റ്റിൻ

,, സി.എഫ്.തോമസ്

ഡോ.എൻ. ജയരാജ് : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) കേരള ഭൂമി പതിവ് ചട്ടങ്ങൾ 1964 പ്രകാരം നൽകുന്ന അസൈൻമെന്റ് ഓർഡർ റൂൾ 9(2)(അപ്പൻറിക്ട് 1), 9(2)(അപ്പൻറിക്ട് 2) പ്രകാരം അനുവദിക്കുന്ന പട്ടയ ഫോറത്തിലെ വ്യവസ്ഥകളിൽ 1964-ലെ കേരള ഭൂമി പതിവ് ചട്ടം 4 പ്രകാരമുള്ള ഉദ്ദേശ്യം രേഖപ്പെടുത്തിയിട്ടില്ലായെന്ന കാര്യം ശ്രദ്ധയിൽപ്പെട്ടിട്ടുണ്ടോ;
- (ബി) ഇപ്രകാരം ബന്ധപ്പെട്ട ഓർഡറുകളിലും പട്ടയ ഫോറത്തിലെ വ്യവസ്ഥകളിലും പ്രസ്തുത വിവരങ്ങൾ ഉൾപ്പെടുത്തി നൽകുന്നതിന് ആവശ്യമായ നടപടി സ്വീകരിക്കുമോ?

പുഴകളിൽ റഗുലേറ്റർ കം ബ്രിഡ്ജ് നിർമ്മിക്കുന്ന പദ്ധതി

*557. ശ്രീ.അനൂപ് ജേക്കബ്

,, കെ.സി.ജോസഫ്

,, തിരുവഞ്ചൂർ രാധാകൃഷ്ണൻ

,, സണ്ണി ജോസഫ് : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) ജലശോഷണവും കുടിവെള്ളക്ഷാമവും പരിഹരിക്കുന്നതിന് ഇരുപത് പുഴകളിൽ റഗുലേറ്റർ കം ബ്രിഡ്ജ് നിർമ്മിക്കുന്ന പദ്ധതി ആവിഷ്കരിച്ചിട്ടുണ്ടോ; ഉണ്ടെങ്കിൽ ഏതൊക്കെ പുഴകളിലാണ് പദ്ധതി നടപ്പിലാക്കുന്നത്;
- (ബി) ഈ പദ്ധതിക്ക് എന്ത് ചെലവ് പ്രതീക്ഷിക്കുന്നുവെന്നും കിഫ്ബിയിൽ നിന്നും ഇതിനായുള്ള തുക അനുവദിച്ചിട്ടുണ്ടോയെന്നും വ്യക്തമാക്കുമോ;
- (സി) എന്നത്തേക്ക് പദ്ധതി പൂർത്തിയാക്കാനാണ് ലക്ഷ്യമിടുന്നത്; വിശദാംശം ലഭ്യമാക്കുമോ?

മൂന്നാറിലെ അനധികൃത കയ്യേറ്റം ഒഴിപ്പിക്കലും സർവ്വകക്ഷിയോഗ തീരുമാനവും

*558. ശ്രീ.ഐ.സി.ബാലകൃഷ്ണൻ

,, പി.ടി. തോമസ്

,, അടൂർ പ്രകാശ്

,, എം. വിൻസെന്റ് : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) മൂന്നാറിൽ ആയിരക്കണക്കിന് ഏക്കർ ഭൂമി കൈയടക്കി വെച്ചിരിക്കുന്ന വൻകിട കയ്യേറ്റക്കാരെ ഒഴിപ്പിക്കുവാൻ ഇതിനകം സ്വീകരിച്ച നടപടികൾ എന്തെല്ലാമാണ്;
- (ബി) 2017 മേയ് 7 ന് നടന്ന സർവ്വകക്ഷിയോഗത്തിൽ ഇതു സംബന്ധിച്ച് എടുത്ത തീരുമാനങ്ങൾ എന്തൊക്കെയാണ്;
- (സി) മൂന്നാറിലെ ഭൂമി പ്രശ്നങ്ങൾ ചർച്ച ചെയ്യുന്നതിനായി 27-3-2017 ൽ ബഹു. മുഖ്യമന്ത്രി വിളിച്ച ചേർത്ത യോഗ തീരുമാനങ്ങൾ മേയ് 7 ന് നടന്ന യോഗത്തിന്റെ ശ്രദ്ധയിൽപ്പെടുത്തിയിരുന്നോ; ഇല്ലെങ്കിൽ എന്തുകൊണ്ട്;
- (ഡി) 1957 ലെ ഭൂസംരക്ഷണ നിയമത്തിന്റെ 3-ാം വകുപ്പ് പ്രകാരം സർക്കാർ ഭൂമിയുടെ പരിധിയിൽ നിന്നും റവന്യൂ രേഖകളിലുള്ളതോ കരം അടയ്ക്കുന്നതോ ആയ സ്ഥലങ്ങളെ ഒഴിവാക്കിയിട്ടുണ്ടോ; എങ്കിൽ വൻകിട കയ്യേറ്റക്കാർ കരമടയ്ക്കുന്ന ഭൂമി ഏതു വിധേനയാണ് തിരിച്ചുപിടിയ്ക്കുവാൻ ഉദ്ദേശിക്കുന്നത്;
- (ഇ) സി.എച്ച്.ആർ. ഭൂമിയെ റവന്യൂ ഭൂമിയായി പരിഗണിക്കണമെന്ന നിർദ്ദേശം നൽകിയിട്ടുണ്ടോ; എങ്കിൽ എന്തടിസ്ഥാനത്തിലാണ് ഈ തീരുമാനമെടുത്തത്;
- (എഫ്) ചെറുകിട കയ്യേറ്റങ്ങളെ ഒഴിപ്പിക്കേണ്ടതില്ല എന്ന് തീരുമാനിച്ചിട്ടുണ്ടോ; എങ്കിൽ ഇത് 1957 ലെ ഭൂസംരക്ഷണ നിയമത്തിലെ വ്യവസ്ഥകൾക്ക് വിരുദ്ധമാണെന്ന് ശ്രദ്ധയിൽപ്പെട്ടിട്ടുണ്ടോ;
- (ജി) ബ്രിട്ടീഷുകാർ ഉപേക്ഷിച്ചിട്ട് പോയ ഭൂമി കൈവശം വെച്ചിരിക്കുന്നവർക്ക് അതിലുള്ള ഉടമസ്ഥാവകാശം റദ്ദാക്കാനും അത് സർക്കാരിൽ നിക്ഷിപ്തമാക്കുന്നതിനും ഉതകുന്ന നിയമ നിർമ്മാണം കൊണ്ടുവരുമോ?

വിദ്യാർത്ഥികൾക്ക് സൗജന്യ അപകട ഇൻഷുറൻസ്

*559. പ്രൊഫ.കെ.യു. അരുണൻ
 ശ്രീമതി.പി. അയിഷാ പോറ്റി
 ശ്രീ.ഒ. ആർ. കേളു

„ എം. നൗഷാദ് : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് പൊതുവിദ്യാഭ്യാസ മേഖലയിൽ വിദ്യാർത്ഥികൾക്ക് സൗജന്യ അപകട ഇൻഷുറൻസ് പദ്ധതി നടപ്പിലാക്കാൻ തീരുമാനിച്ചിട്ടുണ്ടോ; വിശദാംശം നൽകുമോ;
- (ബി) എങ്കിൽ ഏതെല്ലാം തരത്തിലുള്ള സ്കൂളുകളിൽ പഠിക്കുന്ന വിദ്യാർത്ഥികളെയാണ് ഈ പദ്ധതിയിൽ ഉൾപ്പെടുത്താൻ ഉദ്ദേശിക്കുന്നതെന്ന് വ്യക്തമാക്കാമോ;
- (സി) ഏത് ക്ലാസ് വരെ പഠിക്കുന്ന വിദ്യാർത്ഥികളെയാണ് നിലവിൽ ഈ പദ്ധതിയിൽ ഉൾപ്പെടുത്തിയിരിക്കുന്നതെന്നും ഈ പദ്ധതി പ്രകാരം എന്തെല്ലാം ആനുകൂല്യങ്ങളാണ് വിദ്യാർത്ഥികൾക്ക് ലഭിക്കുന്നതെന്നും വ്യക്തമാക്കാമോ;
- (ഡി) കഴിഞ്ഞ സർക്കാരിന്റെ കാലത്ത് ഇൻഷുറൻസ് കമ്പനികളെ ഏല്പിച്ചുവെങ്കിലും നടപ്പിലാക്കാതെ പോയ പ്രസ്തുത പദ്ധതി കാര്യക്ഷമമായി നടപ്പിലാക്കുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കാമോ?

സ്കൂൾ യൂണിഫോം സംബന്ധിച്ച ബാലാവകാശ കമ്മീഷന്റെ നിർദ്ദേശം

*560. ശ്രീ. അബ്ദുൽ ഹമീദ് പി.

,, ടി. വി. ഇബ്രാഹിം

പ്രൊഫ. ആബീദ് ഹുസൈൻ തങ്ങൾ

ശ്രീ. പി. കെ. ബഷീർ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) ഒരു സ്കൂളിൽ വിവിധ ദിവസങ്ങളിൽ വ്യത്യസ്ത യൂണിഫോം ഏർപ്പെടുത്തുന്നത് വിലക്കണമെന്ന ബാലാവകാശ കമ്മീഷന്റെ നിർദ്ദേശം സർക്കാരിന് ലഭിച്ചിട്ടുണ്ടോ; എങ്കിൽ അതു ലഭിച്ചത് എന്നാണെന്ന് വ്യക്തമാക്കുമോ;
- (ബി) അതിന്മേൽ എന്തെല്ലാം നടപടികൾ ഇതേവരെ സ്വീകരിച്ചു എന്ന് വെളിപ്പെടുത്തുമോ;
- (സി) വിദ്യാർത്ഥികൾക്കും രക്ഷിതാക്കൾക്കും ബുദ്ധിമുട്ടുണ്ടാക്കുന്ന ഈ സമ്പ്രദായം സംസ്ഥാനത്തെ ഏതെല്ലാം സ്കൂളുകൾ ഏർപ്പെടുത്തിയിട്ടുണ്ടെന്ന് അന്വേഷിക്കുമോ; അടുത്ത അദ്ധ്യയന വർഷം മുതൽ ഇത് നിരോധിക്കുമോ?

മലയാള മഹാ നിഘണ്ടുവിലെ തെറ്റുകൾ തിരുത്തി സമഗ്രമാക്കാൻ നടപടി

*561. ശ്രീ. ജി. എസ്. ജയലാൽ

,, സി. ദിവാകരൻ

,, ഇ. ടി. ടൈസൺ മാസ്റ്റർ

,, വി. ആർ. സുനിൽ കുമാർ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) മലയാള മഹാ നിഘണ്ടു പദ്ധതിയിലെ 2016-ൽ പ്രസിദ്ധീകരിച്ച ഒമ്പതാം വാല്യത്തിൽ വ്യാപകമായി തെറ്റുകൾ കടന്നുകൂടിയത് ശ്രദ്ധയിൽപ്പെട്ടിട്ടുണ്ടോ;
- (ബി) 'പു' മുതൽ 'പ്ര' വരെയുള്ള അക്ഷരങ്ങളിൽ തുടങ്ങുന്ന ഈ വാല്യത്തിൽ മലയാള ഭാഷയിൽ നിത്യേന പ്രയോഗിക്കുന്ന പല പദങ്ങളും സ്ഥാനം പിടിച്ചിട്ടില്ലെന്നത് ഗൗരവമായി കാണുന്നുണ്ടോ;
- (സി) മലയാള മഹാ നിഘണ്ടു, ഭാഷാ സമൂഹത്തിന്റെ ജീവനും ആത്മാവുമാണെന്നത് പരിഗണിച്ച് ഒമ്പതാം വാല്യത്തിൽ വന്ന തെറ്റുകൾ തിരുത്തി, ഒഴിവാക്കപ്പെട്ട വാക്കുകൾ ഉൾക്കൊള്ളിച്ച് സമഗ്രവും സമ്പൂർണ്ണവുമാക്കുന്നതിന് നടപടികൾ സ്വീകരിക്കുമോ; വ്യക്തമാക്കുമോ?

ജലസംരക്ഷണ പ്രവൃത്തികൾ തൊഴിലുറപ്പ് പദ്ധതിയിൽ ഉൾപ്പെടുത്തുന്നതിന് നടപടി

*562. ശ്രീ. യു. ആർ. പ്രദീപ്

,, രാജു എബ്രഹാം

,, ഒ. ആർ. കേളു

„ എം. മുക്തേഷ് : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ജലസംരക്ഷണത്തിനായി നടപ്പിലാക്കിയിട്ടുള്ള നൂതന പദ്ധതികൾ ഏതൊക്കെയാണ്;
- (ബി) കുളങ്ങൾ, നീർച്ചാലുകൾ, അരുവികൾ, തോടുകൾ, തടാകങ്ങൾ എന്നിവയുടെ പുനരുദ്ധാരണത്തിനായി എന്തെല്ലാം നടപടികൾ സ്വീകരിച്ചിട്ടുണ്ട്;
- (സി) വൻകിട ജലവിതരണ കനാലുകളുടെയും ഫീൽഡ് ചാലുകളുടെയും പുനരുദ്ധാരണത്തിനായി സ്വീകരിച്ച നടപടികൾ എന്തൊക്കെയാണ്;
- (ഡി) മേൽപ്പറഞ്ഞ പ്രവൃത്തികൾ തൊഴിലുറപ്പ് പദ്ധതിയിൽ ഉൾപ്പെടുത്തുന്നതിനുള്ള നടപടികൾ സ്വീകരിക്കുമോ?

ഭവന നിർമ്മാണ പദ്ധതികൾ

*563. ശ്രീ.കെ. ദാസൻ

„ ജെയിംസ് മാത്യു

„ ഡി.കെ. മുരളി

„ പി.കെ. ശശി : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ഭവന നിർമ്മാണ ബോർഡ് മുഖേന നടപ്പിലാക്കി വരുന്ന ഭവന നിർമ്മാണ പദ്ധതികൾ ഏതൊക്കെയാണെന്ന് വ്യക്തമാക്കാമോ;
- (ബി) വീട് നിർമ്മാണത്തിനുള്ള ചെലവ് വർദ്ധിച്ചുവരുന്ന സാഹചര്യത്തിൽ സംസ്ഥാനത്ത് ചെലവ് കുറഞ്ഞ വീട് എന്ന ആശയം പ്രചരിപ്പിക്കുന്നതിനായി എന്തെല്ലാം നടപടികൾ സ്വീകരിക്കാൻ കഴിയുമെന്ന് വ്യക്തമാക്കാമോ?

പൊതുമരാമത്ത് പ്രവൃത്തികൾ ദേശീയ നിലവാരത്തിലേക്ക് ഉയർത്തുന്നതിന് നടപടി

*564. ശ്രീ.എസ്.രാജേന്ദ്രൻ

„ എം. രാജഗോപാലൻ

„ ഐ.ബി. സതീഷ്

„ പുരുഷൻ കടലുണ്ടി : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് പൊതുമരാമത്ത് പ്രവൃത്തികൾ ദേശീയ നിലവാരത്തിലേക്ക് ഉയർത്തുന്നതിനായി എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കാമോ;
- (ബി) വകുപ്പിന്റെ ആധുനികവൽക്കരണത്തിനായി ആവിഷ്കരിച്ചിട്ടുള്ള പദ്ധതികളുടെ പുരോഗതി വിലയിരുത്താനുള്ള സംവിധാനം എന്താണ്;
- (സി) വകുപ്പിന്റെ പ്രവർത്തനങ്ങൾ സത്വരവും സുതാര്യവുമാക്കുന്നതിന് ഏർപ്പെടുത്തിയിട്ടുള്ള ഇ-ടെണ്ടറിംഗ്, ഇ-പേയ്മെന്റ് സംവിധാനങ്ങൾ എത്ര മാത്രം ഫലവത്തായിട്ടുണ്ട്; വിശദാംശം നൽകുമോ?

ഉന്നത വിദ്യാഭ്യാസ നിലവാരം മെച്ചപ്പെടുത്തുന്നതിനുള്ള നടപടി

*565. ശ്രീ.പി. ഉണ്ണി

,, എസ്.ശർമ്മ

ശ്രീമതി യു. പ്രതിഭ ഹരി

ശ്രീ.കെ. ആൻസലൻ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) ഉന്നത വിദ്യാഭ്യാസത്തിന്റെ ഗുണനിലവാരം മെച്ചപ്പെടുത്തുന്നതിന് എന്തെല്ലാം നൂതന പദ്ധതികളാണ് നടപ്പിലാക്കിയിട്ടുള്ളതെന്ന് വ്യക്തമാക്കുമോ;
- (ബി) ബിരുദ വിദ്യാർത്ഥികൾക്കായി ഗവേഷണ സഹായ പദ്ധതി നടപ്പിലാക്കിയിട്ടുണ്ടോ; എങ്കിൽ വിശദാംശം നൽകുമോ;
- (സി) ബിരുദാനന്തര ബിരുദ വിദ്യാർത്ഥികൾക്കായി ആസ്പയർ സ്കോളർഷിപ്പ് പദ്ധതി നടപ്പിലാക്കിയിട്ടുണ്ടോ; എങ്കിൽ വിശദാംശം നൽകുമോ;
- (ഡി) ഉന്നത വിദ്യാഭ്യാസ നിലവാരം വിവരസാങ്കേതിക വിദ്യയുടെ സഹായത്തോടെ കൂടുതൽ മെച്ചപ്പെടുത്തുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കുമോ?

വിദ്യാഭ്യാസ വായ്പയെടുത്ത് ഉന്നത വിദ്യാഭ്യാസം നേടിയവരുടെ പ്രശ്നങ്ങൾ

*566. ശ്രീ.പി.ടി.എ. റഹീം

,, റ്റി.വി.രാജേഷ്

ശ്രീമതി.പി. അയിഷാ പോറ്റി

ശ്രീ.ഐ.ബി. സതീഷ് : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) മുൻകാലങ്ങളിലെ യു.ഡി.എഫ്. സർക്കാരുകൾ ഉന്നത വിദ്യാഭ്യാസ രംഗത്ത് ദീർഘവീക്ഷണമില്ലാതെ വാണിജ്യതല്പര്യ സംരക്ഷണാർത്ഥം ഇടപെട്ടതിന്റെ ഫലമായി സംസ്ഥാനത്ത് മാനവ വിഭവശേഷി സൃഷ്ടി ദേശതല്പര്യാനുസൃതം സാധ്യമായിട്ടില്ലെന്ന ആക്ഷേപം പരിശോധിച്ചിട്ടുണ്ടോ; എങ്കിൽ ഇത് പരിഹരിക്കാൻ വേണ്ട നയരൂപീകരണം നടത്തുമോ;
- (ബി) വൻതുക വായ്പയെടുത്ത് ഉന്നത വിദ്യാഭ്യാസം പൂർത്തിയാക്കിയവർക്ക് പരിശീലനത്തിനും യോഗ്യതയ്ക്കും അനുസൃതമായ ന്യായമായ വേതനം ലഭിക്കുന്ന തൊഴിൽ ലഭിക്കുന്നില്ല എന്ന വിഷയം ശ്രദ്ധയിൽപ്പെട്ടിട്ടുണ്ടോ;
- (സി) വിദ്യാഭ്യാസ വായ്പയെടുത്ത് തിരിച്ചടവ് മുടങ്ങിയ പാവപ്പെട്ടവരെ സർഫെയ്സി നിയമപ്രകാരം കിടപ്പാടം നഷ്ടപ്പെടുന്ന തരത്തിലുള്ള നടപടികളിൽ നിന്നും രക്ഷിക്കുന്നതിനായി നടപ്പിലാക്കിയ 900 കോടി രൂപയുടെ കടാശ്വാസ പദ്ധതിയുടെ പ്രയോജനം എത്ര പേർക്ക് ലഭിക്കുമെന്ന് കണക്കാക്കിയിട്ടുണ്ടോ എന്ന്

പറയുമോ?

ഭവന നിർമ്മാണ ബോർഡിന്റെ പ്രവർത്തനങ്ങൾ

*567. ശ്രീമതി.വീണാ ജോർജ്ജ്

ശ്രീ.ബി.സത്യൻ

,, കെ.സുരേഷ് കുറുപ്പ്

,, ആന്റണി ജോൺ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) കേരള സംസ്ഥാന ഭവന നിർമ്മാണ ബോർഡിന്റെ പ്രവർത്തനങ്ങൾ അവലോകനം ചെയ്യാറുണ്ടോ;
- (ബി) ഭവന നിർമ്മാണ ബോർഡ് ആവിഷ്കരിച്ച് നടപ്പിലാക്കി വരുന്ന ഭവന നിർമ്മാണ പദ്ധതികൾ ഏതെല്ലാമാണെന്ന് വ്യക്തമാക്കാമോ;
- (സി) പുതിയ ഭവന നിർമ്മാണ പദ്ധതികൾ ആവിഷ്കരിക്കാൻ ഉദ്ദേശിക്കുന്നുണ്ടോ; വിശദമാക്കാമോ;
- (ഡി) സംസ്ഥാനത്ത് എല്ലാവർക്കും വീട് എന്ന ലക്ഷ്യം സാക്ഷാത്കരിക്കുന്നതിനായി ഭവന നിർമ്മാണ ബോർഡിന്റെ പ്രവർത്തനങ്ങൾ കൂടുതൽ കാര്യക്ഷമമാക്കാൻ നടപടികൾ സ്വീകരിക്കുമോ?

പൊതുമരാമത്ത് വകുപ്പിന്റെ നവീന നിർമ്മാണ രീതികൾ

*568. ശ്രീ.ആർ. രാജേഷ്

,, ജെയിംസ് മാത്യു

,, ഡി.കെ. മുരളി

,, പി.വി. അൻവർ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) പുതിയ കാലം പുതിയ നിർമ്മാണം എന്ന സർക്കാർ നയം നടപ്പിലാക്കാനായി സ്വീകരിച്ച നവീന സാങ്കേതികവിദ്യയും നിർമ്മാണരീതികളും എന്തെല്ലാമെന്ന് വിശദമാക്കുമോ;
- (ബി) റോഡ് സുരക്ഷാ ക്രമീകരണങ്ങളുടെ ഭാഗമായി നടത്തുന്ന പ്രവർത്തനങ്ങൾ എന്തെല്ലാമാണ്;
- (സി) കിഫ്ബി അംഗീകാരം നൽകിയ പ്രവൃത്തികൾ ആരംഭിക്കാനും സമയബന്ധിതമായി പൂർത്തീകരിക്കാനും പൊതുമരാമത്ത് വകുപ്പ് സ്വീകരിച്ച നടപടികൾ എന്തെല്ലാമെന്ന് വിശദമാക്കുമോ?

റോഡുകളുടെയും പാലങ്ങളുടെയും ജി.ഐ.എസ് മാപ്പിംഗ്

*569. ശ്രീ.വി.പി.സജീന്ദ്രൻ

,, കെ.മുരളീധരൻ

,, വി.ഡി.സതീശൻ

„ എ.പി. അനിൽ കുമാർ : താഴെ കാണുന്ന ചോദ്യങ്ങൾക്ക് പൊതു മരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) പി.ഡബ്ല്യു.ഡി റോഡുകളുടെയും പാലങ്ങളുടെയും ജി.ഐ.എസ് മാപ്പിംഗ് പൂർത്തീകരിക്കാൻ എന്തെല്ലാം നടപടികൾ കൈക്കൊണ്ടിട്ടുണ്ടെന്ന് വിശദമാക്കുമോ;
- (ബി) നിലവിലുള്ള റോഡുകളുടെയും പാലങ്ങളുടെയും ഡാറ്റകൾ ജി.ഐ.എസ് മാപ്പിംഗിനു വേണ്ടി അപ്ഗ്രേഡ് ചെയ്തിട്ടുണ്ടോ;
- (സി) എന്തെല്ലാം പ്രയോജനങ്ങളാണ് മാപ്പിംഗ് വഴി ലഭിക്കുന്നതെന്ന് വ്യക്തമാക്കുമോ?

ചെറുകിട ഭൂവുടമകളുടെ പട്ടയ പ്രശ്നം പരിഹരിക്കാൻ നടപടി

*570. ശ്രീ.പാറക്കൽ അബ്ദുല്ല

„ എം.ഉമ്മർ

„ വി.കെ.ഇബ്രാഹിം കുഞ്ഞു

„ എൻ. ഷംസുദ്ദീൻ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) മുൻ എൽ. ഡി. എഫ്. സർക്കാരിന്റെ കാലത്ത് മലയോര കർഷക പട്ടയ വിതരണത്തിനുള്ള സംയുക്ത പരിശോധനയ്ക്കായി നിയോഗിച്ച ലാന്റ് റവന്യൂ അസിസ്റ്റന്റ് കമ്മീഷണറുടെ നേതൃത്വത്തിലെ പ്രത്യേക സംഘത്തിന്റെ റിപ്പോർട്ട് സർക്കാർ പരിശോധിച്ചിട്ടുണ്ടോ;
- (ബി) പ്രസ്തുത റിപ്പോർട്ടിന്റെ അടിസ്ഥാനത്തിൽ സാധാരണക്കാരായ ചെറുകിട ഭൂവുടമകളുടെ പട്ടയ പ്രശ്നം എത്രത്തോളം പരിഹരിക്കാനായി എന്ന കാര്യം വിശദമാക്കുമോ;
- (സി) അത് വിജയപ്രദമായിരുന്നെങ്കിൽ, മൂന്നാർ ഉൾപ്പെടെയുള്ള പ്രദേശങ്ങളിലെ ചെറുകിട ഭൂവുടമകൾ പട്ടയമില്ലാത്തതിന്റെ പേരിൽ ഭൂമി ക്രയവിക്രയത്തിനും കാർഷിക വായ്പക്കും നിലവിൽ നേരിടുന്ന പ്രശ്നങ്ങൾ ഒഴിവാകുമായിരുന്നുവെന്ന് സർക്കാർ വിലയിരുത്തിയിട്ടുണ്ടോ; എങ്കിൽ വ്യക്തമാക്കുമോ?

കേരള നിയമസഭാ സെക്രട്ടേറിയറ്റ്,
തിരുവനന്തപുരം,
13-05-2017

വി. കെ. ബാബുപ്രകാശ്,
സെക്രട്ടറി,

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിൻറെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].